

## शाह लतीफ़ जा बैत

### पढ़णु / लिखणु

- नज़्म
- कवीता

### जीवन-कौशल ( ज़िंदगीअ जी सलाहियत ) / सरगर्मियूं

- धणीअ जे महिर जी महिमा
- परमात्मा ई सर्वशक्तिमान आहे
- परमात्मा जहिडो डातारु दुनिया में बियो करु बि कोन्हे

### सारु

हिन सबक़ में असां संदसि बैत पढ़िया। बैतु, सिंधी शाइरीअ जो अहमु छंद आहे। बिनि सिटुनि खां छहनि सतनि सिटुनि ताई बैतनि जी रचना थींदी आहे। शाह लतीफ़ खां अगु शाहु अब्दुल करीम, काज़ी कादन बि बैतनि जी रचना कई ऐं पोइ जे कवीयुनि बि बैत लिखिया आहिन, पर शाहु लतीफ़ पहिंजो मटु पाण आहे। शाह खे सिंधी तहज़ीब जो रूहु मजियो वियो आहे। सूफ़ी शाइरु शाहु लतीफ़ हिकु दरवेशु हो। जीअं हिंदीअ में कबीर, रहीम वगैरह जा दोहा मशहूरु ऐं मक़बूल आहिन, तीअं शाह जा बैत चवणियुनि ऐं पहाकनि जे रूप में इस्तेमालु थियनि था। संदसि क़लाम में बाब बदिरां सुर लफ़ज़ जो इस्तेमालु कयो वियो आहे, जे या रागु रागणियुनि या सूरमियुनि सूरमनि जे नालनि ते बधल आहिन। हिननि बैतनि में शाह लतीफ़ परमात्मा खे डातारु, सघारो, हबीबु, तबीबु, दुख लाहींदडु मजियो आहे। बैतनि में शाइराणी सूंहं मौजूद आहे।

### अहमु नुक़ता

- प्रभूअ बाबति पहिंजी ग़ाल्हि चिटी करण लाइ शाह लतीफ़ 'रे थम्भे रे थूणे' जो सवल्लो मिसाल डेई, असराइते नमूने ग़ाल्हि चिटी कई आहे।
- कवी प्रभूअ जे दातार हुजण जी वाखणि करे थो। सज़ो संसारु उन खे घुरंदडु आहे।

[ 26 ]

### अचो त समुझूं

- शाह खे सिंधी तहज़ीब जो रूहु मजियो वियो आहे।
- सूफ़ी शाइरु शाहु लतीफ़ हिकु दरवेशु हो।
- सिंधी साहित्य जे सोनहरी दौर जी टिमूर्ती शाह, सचल ऐं सामीअ मां सभिनी जो सिरमोरु शाहु अब्दुल लतीफ़ (1689- 1752) आहे।
- शाह लतीफ़ खां अगु शाहु अब्दुल करीम, काज़ी कादन बि बैतनि जी रचना कई ऐं पोइ जे कवीयुनि बि बैत लिखिया आहिन, पर शाहु लतीफ़ पहिंजो मटु पाण आहे।
- शाह लतीफ़ परमात्मा खे सभ खां शक्तीशाली मजी चयो आहे त जेतरो ऊचो तुंहिंजो नालो ऐं नामूस आहे, मां तोखां ओतिरी ई बाझ घुरां थो। तूं जाणी जाणणुहार आहीं। परमात्मा जहिडो डातारु दुनिया में बियो करु बि कोन्हे।
- कवी परमात्मा खे ई हबीब ऐं तबीब मजे थो। दुखु बीमारी डींदडु बि उहो खुदि आहे ऐं दूर कंदडु, दुखु लाहींदडु बि उहो पाण आहे।
- शाहु पूरीअ रीति आस्तिकु आहे, परमात्मा जी शक्तीअ में अट्टु विश्वासु अथसि। हू सभु कुञ्जु उन खे ई मजे थो।
- इहा मजुता आहे त मनुष जो जनमु भागनि सां मिलंदो आहे। इन लाइ हिन अमुल्ह जीवन खे खिण भंगुरु, कांच कमाइण जी लालचि छडे, मोतियुनि जो वापारु करि।

- शाह साहिब परमात्मा जी शक्तीअ ते अट्टु विश्वासु थो रखे। बीमारीअ लाइ दवाउनि जो असरु तडुहिं पवंदो, जडुहिं उनजी महिर थींदी।
- आस्तिकता जो जज्बो ऐं काबिलियत पैदा करण में ही बैत कामयाब आहिनि।

## भाषा जो ज्ञानु

1. थम्भे थूणे, छपरु छांइ, कुजारो कहाइ में हिक अखर जो दुहिराउ थ, छ, क तजनीस हर्फी (अनुप्रास अलंकार) जो सुहिणो मिसालु आहे।
2. नाउ छाइ कहाइ सागिए काफिए वारा लफ़्ज हुजण करे संगीत जी लय पैदा थिए थी।
3. 'मींहं - मुंदाइता, वसणा - वसीं, मेरियाई - मानु' में म, व, भ जे दुहिराव करे अनुप्रास अलंकार जो सुहिणो इस्तेमालु थियलु आहे।
4. मडणा, वसणा हम काफिया लफ़्ज आहिनि।
5. दर्दनि, डुखंदनि, फ़र्कु कनि में हम काफ्या लफ़्ज कन रसु अता करे संगीत जो आनंद बख़्शीन था।
6. दारूं दर्दनि, फ़कियूं फ़र्कु कनि में द ऐं फ़ अखरनि जो दुहिराउ अनुप्रास अलंकार जी सूंहं डेखारे थो।

## वधीक खां वधीक मार्कू कीअं हासिल कजनि

- कवीता खे बार-बार पढ़णु घुरिजे।
- कवीता जे हवाले खे ध्यानु लगाए, समुझी करे पढ़णु खपे।
- भावार्थ खे पंहिंजनि लफ़्जनि में लिखणु घुरिजे।
- आम जिंदगीअ जा मिसाल डेई गाल्हि खे समुझाइन जी कोशिश कजे।

## इहो जाणणु पिण जरूरी आहे

- हिंदीअ समेति बियुनि भारतीय भाषाउनि मिसलि सिंधी बि अदब जे ख्याल खां शाहूकारु बोली आहे। हिन खे हज़ार सालनि खां वधीक पंहिंजी साराह जोगी अदबी रवायत आहे। सिंधी अदब खे मुख्यु रूप सां टिनि दौरनि में विरिहायो वियो आहे-
  - (1) अवाइली दौर- 712 ई. खां 1520 ई. ताई
  - (2) विचों दौर- 1520 ई. खां 1843 ई. ताई
  - (3) नओं दौर- 1843 ई. खां हलंदडु
- विचें दौर में सिंधी कवीता उरूज ते पहुची, बुर्लदियूं हासिलु कयूं। जहिं खे सिंधी अदब जो सोनहरी दौर मजियो वजे थो।
- शाहु लतीफ़ सोनहरी दौर जे कवियुनि जी टिमूर्तीअ जो सिरमौर कवी आहे। जहिं छंद विद्या मूजिबु बैत ऐं वायूं लिखियूं। संदसि सत सूरमियूं ख़ासि मशहूरु लोक कथाऊं आहिनि।

## पंहिंजी कथ/परख करियो

1. 'ईदे लज मरनि तंहिं सर मथे हंजड़ा' में सर जी माना आहे-
 

(अ) तलाउ	(ब) सड़ण
(स) लाश	(द) सारणु [ ]
2. कांअ ऐं हंस जो मिसाल कवी कंहिंजे लाइ थो डियणु चाहे? चिटीअ तरह समुझायो।
3. शाहु कहिड़ो दलील डेई चंड खां पिरिंअ खे बहितरु थो चवे?